

РОДНЫЯ КРАЙ

Орган Т-ва Беларускае Асьветы — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыём інтэрэсантаў:
у Сэкрэтар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгод—1 зл. 35 гр.
за 3 месяцы — 75 грош;
за 1 месяц — 30 грош.

№ 35 (87)

Вільня, 20-га сьнежня 1935 г.

Год 3-ці.

Крыху аб'ектывізму.

„Беларуская Крыніца“, спаўняючы, як зазначае, свой „грамадзкі“ абавязак, у № 47 з дня 15.XII.35 г. разглядае справу суду паміж Астроўскім і Луцкевічам. Пры гэнай нагодзе рэдакцыя газеты, хочучы прадставіць свайго палітычнага праціўніка ў як найгоршым сьвятле, перацягнула, як кажуць, струну. Між іншым, „Белар. Крыніца“ вельмі абурэаецца, што польскі Урад даваў дапамогі толькі тым беларускім культурным арганізацыям, з каторымі супрацоўнічалі Астроўскі і Луцкевіч, а памінаў усе іншыя беларускія арганізацыі (чытай арганізацыі Беларускай Хадэцыі). Ці-ж бы „Беларуская Крыніца“ адначасна хацела атрымліваць субвэнцыі і ад польскага Ураду?

Пара таксама перастаць „Белар. Крыніцы“ прыкладаць дзьве розныя меркі да сябе і да другіх. Грашавыя дапамогі могуць быць заўсёды зьведзены да супольнага назоўніка бяз розьніцы на тое, ці яны выдаюцца ў літах або далярах, ці ў золотых. Аб'ектыўна кажучы, грашавая дапамога ў літах ці далярах мае тое-ж этычнае значэньне, як і ў золотых. Уся розьніца палягае выключна на практычным яго застасаваньні. Мяне здзівіць, што Белар. Крыніца адчуўшы на ўласнай скуры аж надта добра ведамыя ўсяму беларускаму грамадзянству агідныя „луцкевічаўскія“ мэтады прэсавай барацьбы, сама сьвядома ці несьвядома становіцца на падобны шлях у барацьбе са сваім палітычным праціўнікам.

Не зважаючы на тое, што можна было-б шмат чаго сказаць у справе рацыянальнага — з грамадзкага пункту гледжаньня — расходаваньня тых ці іншых дапамогаў тымі ці іншымі беларускімі арганізацыямі, я абмежуся выключна да аб'ектыўнага сьцьверджаньня фактаў, ведамых шырокаму беларускаму грамадзянству.

1) Кожная беларуская арганізацыя і ўстанова кіруецца ў сваёй дзейнасьці прынятым ёю статутам ды інструкцыяй, мае свой выканаўчы і кантрольны орган ды найвышэйшую ўладу ў постаці агульных сходаў сваіх сяброў.

2) Кожны сябра арганізацыі, заўважыўшы нейкае антыграмадзкае ці няэтычнае паступаньне таго ці іншага сябра,

абавязаны неадкладна заявіць аб сваіх спасьцярогах ці нават толькі падазрэньнях кантрольнаму воргану гэнае арганізацыі, у праціўным выпадку сам становіцца ўдзельнікам гэтага паступку.

3) Конфлікт паміж гр. Р. Астроўскім і А. Луцкевічам, А. Трэпай і У. Самойлай мае толькі і выключна асабістую падкладку і нячэсна быў выкліканы гр. А. Луцкевічам. Доказам гэтага служыць факт, што вышэйуспомненыя грамадзяне, будучы сябрамі супольных арганізацыяў на працягу дзесятку гадоў, не асьмеліліся падняць справу, парушаючы імі ў сфармулаваных супроць гр. Астроўскага закідах, унутры тых арганізацыяў, якіх гэныя закіды датычылі, а выбралі мамэнт найбольш для іх спрыяючы, загадзя правёўшы дзеля гэтага спэцыяльную падгатоўку ў той арганізацыі, каторай якраз гэныя закіды не датычылі. Прычым, каб дасягнуць сваёй мэты А. Луцкевіч пусьціў у ход свой стары выправаваны спосаб: паўводзіў у Навуковае Т-ва новых людзей, нічога супольнага наагул з навукай ніколі ня маючых (пр. Stołyhwo), ды ў канцы так сфабрыкаваў працякол паседжаньня з дня 15.IV.1934 г., што сэкрэтэр сходу гр. П. Шчастны адмовіўся яго падпісаць.

4) Арганізацыі, каторых датычылі гэныя справы, як Т-ва Бел. Асьветы, Беларускага Дабрадзейнага Т-ва, Корпорацыі „Scorinia“, Вучыцельскае Касы Ашчаднасьці і інш., катэгарычна сьцьвердзілі безпадстаўнасьць і недарэчнасьць стаўляных гр. Астроўскаму закідаў, а паступаньні гр. Луцкевіча і К⁰ закваліфікавалі як шкодныя для беларускай справы.

5) Усяму беларускаму грамадзянству добра ведама, што на працягу свае 12 цігадовае дзеяльнасьці ў Вільні, ува ўсіх беларускіх грамадзкіх арганізацыях гр. Р. Астроўскі ня толькі за сваю працу ніколі ніякае платы не атрымліваў, а наадварот, вельмі часта памагаў сваімі ўласнымі грашамі тым з беларусаў, хто апынуўся ў цяжкім палажэньні, а ў асабліваьці беларускай моладзі, незалежна ад яе грамадзкае, а нават і палітычнае ахварбоўкі.

6) Дзякуючы толькі і выключна стараньням і захадам

гр. Р. Астроўскага беларускія грамадзкія арганізацыі, як Бел. Дабр. Т-ва, Бацькоўскі Камітэт, Студэнскі Саюз, Цэнтра-саюз, Т-ва Бел. Асьветы, Корпорацыя „Scorinia“ — маглі атрымаць дапамогі на беларускую культурную працу, а ў асабліваьці дапамогі для беларускай моладзі, якія давалі і цяпер яшчэ даюць магчымасьць сотням дзяцей беларускага немаможнага селяніна і работніка атрымліваць асьвету.

7) Адначасна з гэтым усім таксама добра ведама, што гр. гр. А. Луцкевіч і У. Самойла ўва ўсіх арганізацыях працавалі выключна за плату, так напрыклад: 1) А. Луцкевіч і У. Самойла працавалі і працуюць у Нав. Т-ве і за гэта атрымлівалі і атрымліваюць дагэтуль пэнсыю з тэй жа ўрадавай дапамогі; 2) А. Луцкевіч і У. Самойла працавалі ў рэдакцыях белар. часопісяў заўсёды за плату. У арганізацыі „няплатныя“ ўспомненыя паны прыходзілі выключна для віду і то не заўсёды, а найчасьцей з тэй ці іншай прычыны ўлятучваліся.

8) Усім сябрам Т-ва Бел. Асьветы ведама, што гр. гр. Луцкевіч і У. Самойла павялі акцыю супроць гр. Р. Астроўскага толькі тады, калі апошні запрапанаваў (у сьнежні 1933 г.) зьменшыць непамерна высокія (ў параўнаньні да іншых працаўнікоў, — напр вучыцеля) пэнсыі гр. А. Луцкевічу з 420 зл. у месяц на 360 зл. і гр. У. Самойле з 380 зл. на 270 зл.

Урэшце трэба аб'ектыўна сьцьвердзіць, што дзякуючы здабываным гр. Астроўскім субвэнцыям нам удалося ўтрымаць дагэтуль адзіную беларускую сярэднюю школу, якая дае магчымасьць здабываць навуку ў роднай мове сотням беларускіх дзяцей.

Ды ўрэшце што тут далей пісаць. „Беларуская Крыніца“ гэта ўсё добра ведае сама. Таму так няпрыемна чытаць падобныя рэчы ў „Беларускай Крыніцы“.

На заканчэньне не магу паўстрымацца, каб не запытаць „Беларускую Крыніцу“ і ўсіх „многозаслужаных дзеячоў“, — што яны зрабілі для нашай школьнай моладзі?

„Ня судзі другога, то і сам ня будзеш суджаны“ — аб чым павінна памятаць якраз „Беларуская Хрысьціянская Дэмакратыя“.

Кузьма Крук.



Сялянская экскурсія у Кракаў.

12 г. м. вярнулася ў Вільню экскурсія, якая зьведала Варшаву, Кракаў і Велічку. У экскурсіі брала ўдзел 750 асоб з Віленшчыны і Наваградчыны — пераважна беларусы.

Мне ўдалося гутарыць з кіраўніком гр. Г. Швігерам і з некаторымі экскурсантамі, якія расказалі пра свае ўражаньні.

Экскурсія сабралася ў Вільні, скуль выехала ў Варшаву. Перад выездам экскурсантаў былі настроены пэсымістычна, бо думалі, што нічога асаблівага не пабачаць. Але ўжо сама Варшава зрабіла на іх вялікае ўражаньне, асабліва ўвечары, калі горад прыбраўся ў вопратку рознакаляровых нэонавых рэкламаў. Пасьля прыезду сяляне адведзілі Замак і зляжылі прывітаньні п. Прэзыдэнту Польскае Рэспублікі. Там-жа была выбрана дэлегацыя ў складзе 8 мучшчын і аднае кабаты. Дэлегацыя гэтая была прынята п. Прэзыдэнтам на Замку. Спачатку нашыя сяляне чуліся анесьмеленыя. Быў момант, калі дэлегаты пачалі гаварыць усе адначасна. Але захаваньне п. Прэзыдэнта было так прыступнае, што дэлегацыя хутка пазбылася сваёй нясьмеласці і пачала гаварыць аб сваіх балачках. П. Прэзыдэнт абяцаў прыйсьці з помачай у парушаных справах. Далей п. Прэзыдэнт падчыркнуў, што сучасны Урад скіроўвае асабліваю ўвагу на нашу вёску і прыкладае ўсе стараньні дзеля палепшаньня яе эканамічнага палажэньня.

Пасьля экскурсантаў гасьціў 21 полк пяхоты на Цыта-элі, дзе сяляне спаткаліся са сваімі знаёмымі. На абедзе быў прысутны Віцэміністар Камунікацыі п. Бобкоўскі. Пад кіраўніцтвам вайсковых праваднікоў экскурсантаў зьведзілі Варшаву. Увечары ўся экскурсія выехала ў Кракаў.

На станцыі ў Кракаве экскурсыю спаткала войска 3 палка цяжкой артылерыі з аркестрам пасьля чаго ўсе ўчасьнікі зьведзілі крыпту сьв. Леонарда на Вавэлі, дзе спачывае цела Маршалка Пільсудскага. Як гаварыў адзін з учасьнікаў, постаць Памёршага выклікала сільнае ўзварушэньне, асабліва сярод кабет. Адна з дзяўчат, прозьвішчам Высоцкая з Маладэчанскага павету, зляжыла на труне кветкі. Далей, выбраная дэлегацыя у ліку 20 асоб зьведзіла Свінец.

У 2 гадз. уся экскурсія выехала ў Велічку, дзе зьведзіла капальні солі глыбінёю 130 мэтраў пад зямлёй. Учасьнікі пабачылі там, у якіх цяжкіх варунках прыходзіцца працаваць работнікам у Капальнях і выказвалі з гэтага поваду сваё спачуцьцё. Кіраўніцтва капальні ахвяравала экскурсантам вагончык солі. Такім чынам кожны мае памятку з свайго быцьця ў Велічцы.

На гэтым праграма экскурсыі скончылася. У паваротнай дарозе Наваградзкая група высела ў Лідзе, складаючы падзяку на рукі свайму кіраўніку п. Г. Швігеру, як прадстаўніку дзяржаўнай ўлады, якая зарганізавала гэтую экскурсію.

Віленская-ж група прыехала ў Вільню, дзе зьведзіла касьцёл

св. Тэрэсы, у якім спачывае часова сэрца Маршалка. Пасля набажэнства ў Вострай Браме экскурсія развіязалася. Прадстаўнікі пасобных павятовых групаў злажылі, як і Наваградская група такую-ж падзяку гр. Г. Швігеру. Наступнага дня, адумсна выбраная дэлегацыя, злажыла падзяку Віленскаму Ваяводзе і выразіла пажаданне, каб падобныя экскурсіі, якія даюць магчымасць пазнаць іншыя ваяводзтвы, па магчымасці ладзіліся часцей. *Мір.*

Чэхаславацкі Прэзідэнт Т. Масарык зрокся свайго высокага ўраду.

Паводле вестак з Прагі, 14-га гэтага снежня пасля 12-е гадзіны Прэзідэнт Чэхаславацкае Рэспублікі Т. Масарык прыняў у сваёй рэзідэнцыі Ляна прэм'ер-міністра Мілана Годжу, а таксама старшыняў законадаўчых палатаў, у прысутнасці свае сям'і ды высокіх вураднікаў канцэлярыі, і заявіў, што зракаецца свайго ўраду.

Прэзідэнт Масарык падпісаў дакумэнт аб зрачэнні, аб чым быў напісаны асобны пратакол. Дакумэнт падпісаў таксама і прэм'ер д-р Годжа. Прэзідэнт Масарык яшчэ крыху часу гаварыў з сваім абкружэннем і ў гэты момэнт з вежы замку ў Ляне зняты быў прэзідэнцкі штандар і вывешаны на будынку прэзідыуму рады міністраў у Празе ў знак таго, што ўлада прэзідэнта, згодна з канстытуцыяй, пераходзіць на ўрад да часу выбараў новага прэзідэнта.

Выстраеныя парад замкам у Ляне чэскія легіянеры пачалі плакаць, атрымаўшы вестку аб зрачэнні Масарыка.

Паводле далейшых інфармацыяў, прэз. Масарык сказаў прамову ў якой зазначыў, што паважнасьць мамэнту вымагае выбару новага маладога і здольнага ў фізычным сэнсе прэзідэнта, які ўзяў-бы на сябе цяжкае і адказнае становішча галавы дзяржавы.

Урад апрацаваў проект закону, на моцы якога прэзідэнт Масарык атрымае на ўласнасьць замка ў Ляне да канца свайго жыцця, дзеля таго, што, паводле канстытуцыі, яму не належыцца права на эміграцыю.

Масарык атрымаў тытул „Прэзідэнта-Асвабодзіцеля“. Яму цяпер 85 гадоў.

Займаючы сваё высокае палажэнне з 1918 году дасюль, Т. Масарык ня меў ворагаў. Папулярнасьць яго ў Чэхаславакіі вялізарная.

Кароткае апісаньне жыцця гэтага вялікага славяніна і чалавека дамо ў наступным нумары. Доўгі жыццёвы шлях Масарыка,

3 працэсу аб забойстве міністра Перацкага.

У далейшым працягу працэсу перад судом выступае цэлы рад сьведкаў.

Сьведка С. Кусьмерскі, даглядчык дому, кажа, што 15 чэрвеня на вуліцы Фоксаль каля дому, дзе адбылося забойства, ён бачыў нейкага падазронага блондына, спацыраваўшага на процілежным баку вуліцы. Абранены ён быў у зеленаватае пальто з капялюшом на галаве, чытаў газету, пад рукою ў яго быў пачак. Крыху пазней у тым-жа месцы сьведка бачыў другога мужчыну, брунэта, падобнага да абвінавачанага Карпынца.

Абарона прапануе суду ўстанавіць, на аснове сьледчага матар'ялу, што абв. Карпынец у часе забойства мін. Перацкага ўжо быў арыштованы.

Сьведка В. Кухарскі ў дзень забойства бачыў, як па вуліцы Шчыглей бег мужчына, ў пальце, без капялюша. Сьведцы паказваюць фатаграфію Мацейкі і яго пальто. Сьведка пазнае на фатаграфіі суб'екта, якога бачыў на Шчыглей вуліцы.

Сьведка Філіпак, быўшы ў дзень забойства на вул. Капэрніка, бачыў нейкага мужчыну, які адстрэльваўся ад пагоні.

Суд заслухвае рад паказаньняў іншых сьведкаў, у тым ліку функцыянераў тайнай і яўнай паліцыі. Паказаньні адносяцца да мамэнту пагоні за забойцаў.

Інспектар паліцыі Пенткевіч даваў паказаньні аб бомбе, знойдзенай пасля забойства. Разгляд гэтае бомбы, як думае сьведка, паказваў на тое, што забойства было зроблена сябрамі ОУН. Паехаўшы ў Кракаў, сьведка ўстанавіў аднароднасьць знойдзеных у украінцаў матар'ялаў для бомбаў з тымі, якія ўваходзілі ў склад бомбы, знойдзенай у Варшаве.

Паказаньні начальніка кракаўскае сьледчае паліцыі Вільевіча датычаць работы абвінавачаных Карпынца і Клымышына ў Кракаве. Яны займаліся транспартам

ад убогае сялянскае хаціны да прэзідэнцкага палацу, надзвычайна цікавы. Усё сваё жыццё Масарык служыў вялікай ідэі вызваленьня свайго народу і збудаваньня яго назалежнасьці і яму ўдалося гэтага дасягнуць.

На месца Масарыка прэзідэнтам Чэхаславакіі выбраны яго шматгадовы супрацоўнік і прыяцель міністар загранічных справаў д-р Бэнэш. 18-га гэтага снежня чэхаславацкае нацыянальнае сабрание паддало за Бэнэша 340 галасоў (на агульны лік 440 сяброў), 76 картак падана чыстых і 24 галасы за праф. Немеца, кандыдатура якога была выстаўлена правымі і ўночы напярэдадні выбараў зьнята.

нелегальнае украінскае бібулы-Пасля арышту Карпынец заявіў што знойдзена ў яго лябораторыя прызначалася дзеля яго асабістых заняткаў па хіміі і ня мела нічога супольнага з работаю ОУН. Ад далейшых паказаньняў ён і Клымышын тады адмовіліся.

Сьведка В. Вэюра, падмайстар вайскавае школы зброі, быў выкліканы ў дзень забойства ў клуб на вул. Фоксаль дзеля агляду бомбы. Паводле яго паказаньняў, бомба гэтая была падобная да тых узрыўных прыладаў, якія ўжываюцца ў шахтах дзеля ўзрываньня горных пародаў.

Сьведка Ф. Борскі, кантралёр чугункі, паказаў, што ён правяраў білет Клымышына і зьвярнуў увагу на тое, што яго студэнцкая скідка была падроблена і на ёй было шмат пятак прыгранічных станцыяў, каторыя знаходзяцца недалёка ад Чэхаславакіі. На адной станцыі сьведка хацеў зьвярнуць увагу паліцыі на падазронага пасажыра, але Клымышын удэ. Кантралёру ён сказаў, што падарожнічае, як турысты.

Сьведка Хомраньскі, інспектар паліцыі ў Катавіцах, дае падрабня паказаньні аб контрабандзе нелегальнае украінскае бібулы, дастаўлянае з Чэхаславакіі. Сьведка кажа, што ў Празе знаходзіцца цэнтр кіраўніцтва ОУН на Польсцу, на чале каторага стаіць Бараноўскі.

Рад служачых яўнае і тайнае паліцыі, якія сачылі за абвінавачанымі і іхняй работаю у ОУН, па чарзе дапрашваецца судом. Некаторыя з сьведкаў пазналі сярод абвінавачаных тыя асобы, за каторымі яны сачылі.

Дзеля таго, што адвакат Шлапак некалькі разоў перарываў прэзэса суда і перашкаджаў суду выслухаць паказаньні сьведкаў, прэзэс суда папярэдзіў адваката Шлапака, што ў выпадку паўтарэньня падобных інцыдэнтаў, ён пакарае яго штрафам.

Сьведка Ірына Хомяк, студэнтка львоўскага унівэрсытэту, адмовілася даваць паказаньні папольску, ня гледзячы на тое, што гаварыць папольску яна ўме. Суд пастанавіў аштрафаваць яе на 100 злотых і агаласіць яе паказаньні, дадзеныя на сьледзтве.

Сьведка Гірны, сьледчы агент са Львова, рабіўшы выськ у доме Г. Мацейкі ў Шчэрцы, паказвае, што нічога нелегальнага пры воўску ня было знойдзена.

Сьведкам за ім выступае сьведка Яніна Бэгей, каторая заявіла, што аднаго разу Малюца, які зьяўляецца яе знаёмым, сустрэўшы яе на вуліцы, стытаўся, ці няма ў яе вольнага пакою для яго прыяцеля на два-тры тыдні. Пакою ня было, але сьведка, з пазваленьня свае маці, згадзілася даць начлег на

тры дні прыяцелю Малюцу. Затым, у часе допыту ў паліцыі, яна даведалася, што яе кватарантам быў Мацейка. А цяпер сьведка Бэгей не прызнае таго, што знайшла ў паказанай ёй фатаграфіі сходнасьць з сваім таямнічым кватарантам.

Сьведка Цесельчук, аспірант паліцыі, сачыў за работаю ОУН у Львове. Сьведка шмат чаго цяпер ня помніць і суд агалошвае яго паказаньні, даныя ў часе ўступнага сьледзтва. У сакавіку 1934 году сьведка атрымаў наведальнае, што ў Львоў едзе падазронны суб'ект. У Львове на вакзале за прыехаўшым сачылі і было ўстаноўлена, што ён, у зданых у багажным адзеле на перахаваньне валізках, прывёз пякельную машыну і ўзрывісты матар'ялы. Валізкі гэтыя забралі нейкія маладыя людзі і адвезлі ў бурсу студэнтаў-украінцаў. Пазней быў затрымань з партфэлем, напоўненым узрывістымі матар'яламі, нейкі Івасык, сябар ОУН.

Дастаўлены ў суд з вострогу сьведка Уладамер Спольскі згаджаецца даваць паказаньні папольску і заяўляе, што ў часе сьледзтва казаў няпраўду, таму што яго дапытвалі адразу ў працягу дзевяціх сутак. Яго нервы ня вытрымалі допыту і ён, каб скончыць яго, даў няверныя паказаньні, абцяжваючы абвінавачаных. Сьведка кажа, што знаў Бандэру, Клымышына, Мыгала, Качмарскага, Малюцу, Зарыцкую і Рака. На пытаньне суда, ці ён знаў іх, як дзеячоў ОУН, сьведка кажа, што не. Суд агалошвае яго паказаньні з уступнага сьледзтва. Спольскі прызнаўся тады, што займаў адказнае палажэнне ў адзеле прапаганды ОУН.

Дзеля таго, што сьведка заявіў, быццам яго тэрорызавалі ў часе допыту, пракурор пытаецца ў яго пра падрабнасьці. На гэта сьведка дае блутаныя адказы і кажа, што дакладна ён ня помніць. Не дае таксама Спольскі яснага адказу і на пытаньне пракурора, чаму ён пра гэта не заявіў у часе допыту сьледчаму судзьдзі і пракурору.

Чацьць паказаньняў Спольскага датычыць арганізацыі „партыйнага суда“ ў ОУН, які засуджваў іншы раз сваіх сяброў на сьмерць. Сябрам гэткага „суда“ быў і Спольскі і ад яго часам залежала затрыманьне прысуду сьмерці або яго выкананьне.

На пытаньне адваката, ці пасылаў сьведка украінскую літэратуру ў Варшаву, Спольскі дае пацьвярдзальны адказ, а гэта ідзе ў суперач з галоўнаю лініяю абароны, якая пьвердзіць, што работа ОУН вялася толькі ў паўдзённа-ўсходніх ваяводзтвах.

Пасля паказаньняў Спольскага пракурор заяўляе, што сьведка маніць, быццам яго білі ў ва-

Зьмітрок Бядуля (Ясакар).

(у 25-ыя ўгодкі літэратурнае працы).

Сваеасабліва выступаюць у лірыцы Бядулі і матывы вайны, што ўжо было адзначана ў нашай літэратурнай крытыцы (Я. Фарботко „Беларусь у песьнях“, Менск, 1920, стр. 52—55, А. Навіна „Водгукі Вялікае Вайны“, у зб. „Адб. Ж.“, I, стр. 90—92). Вось як уяўляе вайну Бядуля ў вершы „Волат“. У ваенную буру паймчаўся юнак-асілак. Усюды страх і жудасьці. Поэт хоча стрымаць асілка-юнака. Але ён... „паймчаўся далёка... Прапаў“, захоплены дынамікай і размахам падзеяў. Але гэты-ж юнак-асілак прынясе і помсту, бо ён—увасабленьне помсты „за мора няшчасьця і сьлёз“, ён „шчасьце старых і дзяцей“ Верш наагул няясны, розна інтэрпрэтаваны. Ясакар, бязсумліўна, адносіцца да вайны негатыўна. Беларускі народ не ваяваў ніколі, таму „спрыяюць яму нават стыхіі прыроды, хочучы вызваліць край ад ваеннае навалы („Ад крыві чырвонай“) Даво-

лі няясны верш „Арліхі“, таксама навеяны ваеннай завірухай.

Выраза выступае ў лірыцы Бядулі і іншая яго асаблівасьць—містыцызм. Крыніцы містыцызму ў нашай літэратуры зьвязаны неразлучна з народным сьветапаглядам. Містыцызм Бядулі апрача гэтых крыніц мае і іншыя крыніцы—біблейныя. Поэт шырока распрацоўвае біблейныя матывы. Ён нават пералажыў цэлы рад псалмаў. У творах з біблейнымі матывамі выступае часта і філзофская развага поэта („Бяссоннасьць“ і інш.). Асабліва характэрным зьяўляецца верш „Дзіця рая“ (падобны да „Ангела“ М. Лермонтова), у якім выказана Плятонаўская думка аб анамэзе.

Там, дзе маем у Бядулі містыцызм, мы можам часта выкрыць уплывы народнае творчасці, але гэтыя уплывы пранікаюць шырай, і ня толькі ў зьмесьце, але і ў форме.

Адначым яшчэ матывы эстэтызму ў Бядулі, якія часта зьблі-

жаюць яго да М. Багдановіча. У імпрэсіі „Над сажалкай“ („Abrazki“) выяўлена чуласць на характэры вясковай дзяўчынкі, якая рэагуе на яго так, як можа, як уме. А тымчасам—насьцелькай гэтага характэра яна была сама. Падобны спосаб выяўленьня эстэтычнае эмоцыі мы бачым і ў „Малітве малога Гобрусіка“). Прырода ў Бядулі займае таксама значнае месца. Малючы прыроду, поэт ужывае надзвычай шмат мастацкіх вобразаў, параўнаньняў і т. п. Заслугоўвае на асаблівую ўвагу з гэтага боку верш „Сьнег“. Мы бачым з гэтага пабэжнага агляду лірыкі Бядулі, як разнародныя ў яго матывы, як арыгінальны ён у падыходзе да тэмы і яе апрацоўцы. Але і ў галіне формы Бядуля таксама асаблівы. Ужо ў „Abrazkach“ ён часта задзіўляе нас надзвычайнай поэтычнасьцю, мелэдычнасьцю, вобразнасьцю. Напр.: „А можа і праўда, што ў пажарышчы тваіх ясных вачэй палаюць замчышчы нейкіх старасьвецкіх казак, каторыя варажэць салодкім шопатам сваім?“

Гэтае апавяданьне перакладзена на жыдоўскую мову.

(„Abrazki“). Часта форма імпрэсіяў Бядулі прыпамінае ўсходнюю літэратуру, прыпамінае Рабіндранат Тагора і інш. (напр. „Акорды“, у „Вялікоднай пісанцы“, Вільня, 1914, стр. 68—71). Форма Ясакара ўсё больш і больш удасканаліваецца і поэт чуе сваю творчую сілу, ён падняўся ўжо на недасяжныя вышыні („Пяе струна натхнёная“).

Бязумоўна, зьмены, якія адбыліся ва ўсходняй Беларусі, закранулі і Бядулю, як закранулі і іншых нашаніўпаў. Бядуля—зьязаны моцна з скарбамі народнае творчасці, гэтай нявычэрпнай творчай крыніцай, і таму яго навейшыя творы цікавыя і арыгінальныя. У яго нават ідэя і далёкая ад беларускага жыцця, прышчэпленая на беларускі грунт, абвееная вятрамі „зачарованых гоняў“, робіцца неак беларускай і па зьместу. Зборнік апавяданьняў „На зачарованых гонях“ зьямяшчае 30 апавяданьняў, у якіх наагул пераважаюць соцыяльныя тэмы. Усюды, аднак, выступаюць памастацку зарысаваныя тыпы беларускіх сялян, паказана іх псыхолёгія, абмалёваны беларускі быт.

строже, а зманіў сьведка дзеля таго, каб апраўдаць сябе перад арганізацыяй у тым, што ён выдаў Карпынца і Клымышына ды ўхіліцца ад помсты сваіх партыйных таварышоў. На прапазыцыю пракурора Суд тэлефонам выклікае з Кракава б. начальніка львоўскага вастрогу, вочная стаўка якога на другі дзень са сьведкаю Спольскім аканчальна даказвае беспадстаўнасьць заявы апошняга аб тым, што яго ў вастрозе білі. Таксама і паказаньні сьведкаў, служачых паліцыі, якія дапытвалі Спольскага на сьледстве, пацвярджаюць ману яго аб ужываньні на допыце яго тэрору.

На другі дзень абвінавачаны Малюца неспадзявана заявіў папольску, што з увагі на ўчарашня паказаньні Спольскага і дзеля таго, што сам Малюца з пачатку працэсу сумляваўся ў правільнасьці адмовы даваць паказаньні папольску, ён, Малюца, просіць суд выслухаць яго цяпер. Заява гэтая зрабіла на залі моцнае ўражаньне. Суд на час паказаньняў Малюцы выдаляе з залі іншых абвінавачаных.

Малюца заяўляе, што прызнае сябе вінаватым у прыналежнасьці да ОУН і ў тым, што ён зрабіў і як зрабіў. Далей Малюца кажа, што ўжо месяцы за два да яго арышту ён пачаў сумлявацца ў правільнасьці тактыкі ОУН. А ў часе свайго паступленьня ў ОУН ён лічыў, што гэта адзіны верны спосаб дзейнічання. У арганізацыю яго ўцягнуў Габрусевіч. — Мэтоды арганізацыі, — кажа Малюца, — прывялі нас да бязвыхаднага палажэньня, дзеля гэтага я рашыў даць дадатковыя паказаньні. Усякая туманнасьць у гэтай справе можа пацягнуць сур'ёзныя пасьледствы ня толькі для сяброў ОУН, але і для ўсяго украінскага грамадзянства. Адказнасьць павінны нясьці тыя, хто яе на сябе прыняў у дзелам у гэтай справе.

„Месца пад сонцам“ для Нямецчыны.

У журнале „Снос“, які выдаецца палк. Гіюмом, зьявіўся артыкул, аўтар якога цьвердзіць, што ў сучасны момант Нямецчына выпускае ня менш 500 танкаў і самалётаў у месяц. Ня з меншай руплівасьцю азбройваецца Нямецчына і на моры. Азбраеньні скіраваны ня толькі проці Францыі, Аўстрыі і Малой Антанты, але і проці Англіі. Гэтым тлумачыцца ўступчывасьць Хора ў італа-абісініскім канфлікце.

„Тан“ у сувязі з гэтым піша наступнае:

Нямецчына дамагаецца для сябе „месца пад сонцам“. Яна задыкаецца ад гучыні насяленьня. Дзеля гэтага яна і дамагаецца для сябе свабоды каленізацыі на Ўсходзе, на вяліках абшарх Украіны і Расеі.

Чаму гэтак шмат сэквэстратараў?

На гэтую цікавую тэму ў „І. К. С. (№ 343 за 11.XII.1935)“ вычарпальны адказ даў п. Уладыслаў Скалэцкі сваім артыкулам „Dlaczego rozwielmoznita sie u nas plaga... sekwestratorow?“

Аўтар піша:

— „Рэч агульна вядомая, што няма сягоння ў Польшчы платніка, маючага кусок зямлі, фабрыку, прадпрыемства або нярухомасьць, які ня стыкаўся-б увесь час з сэквэстратарам.“

Чаму-ж гэта так выходзіць? Ці-ж усе ўжо платнікі ўпірыстыя, а лёяльных у кожным павеце можна на пальцах палічыць?

Кожны сэквэстратар (званы таксама і *паборцаю*) спаўняе ў сярэднім штомесяца каля 1000 выканаўчых тытулаў і экзэкуцыйных прапазыцыяў, а 10 паборцаў, — ўрад сярэдня гэтэўкі іх мае, — спаўняюць 10,000 тытулаў. Лічэм у сярэднім 3—4 тытулы на платніка, дык і маем у працягу месяца, сярэдня лічачы, 2,500 *ўпірыстых платнікаў у павеце*. А дзе-ж ёсьць тыя *лёяльныя* — пытаюся я? Зьявішча гэтае зьяўляецца ў найвышэйшай ступені трывожлівым і вымагае радыкальных ды сьпешных рэформаў.

Мінімум паступленьняў. Каля 1-га кожнага месяца Скарбовая Палата перасылае начальніку Скарбовага Ураду паведамленьне, што паступленьні на наступны месяц павінны быць роўнымі столькім і столькім злотым — г. зв. *мінімум паступленьняў*. Гэтыя мінімумы часта зьяўляюцца настолькі нерэальнымі, што як выказвае практыка, урады ледзь толькі на 50 процантаў вымаганьні гэткай могуць заспакоіць.

Дык гэта ёсьць першаю памылкаю, каторая кіраўнікоў урадаў стаўляе ў колізію паміж рашучымі вымаганьнямі старшых уладаў і жыцьцём, яшчэ больш рашучым.

Каб фікцыю Скарбовых Палатаў падтрымаць (кожнаму мілы кусок хлеба), дык і настаўляе даны начальнік сваю машыну на нібыто рэалізацыю гэтых вымаганьняў... хоць-бы толькі на паперы. Здаўна павучаныя вураднікі ўзалежняюць свае перавышэньні адкожна-прадпільна-абежна ад разьмеру гэтага мінімуму. Чым ён большы, тым больш мусяць нарушаць законаў і прадпісаньняў, каб выпайніць заданьні сваіх старшых уладаў.

Прыгледзьмасыя, як гэта выглядае на практыцы:

Скарбовы Урад дзеліцца на тры аддзелы:

- а) аддзел аблажэньняў,
- б) рахункова-касавы аддзел,
- в) экзэкуцыйны аддзел.

„Дзівы“ *аблажэньняў*. У практыцы вураднікі аддзелу аблажэньняў мусяць *дапоўніць* свае вызна-

чэньні падаткаў.

Робіцца гэта больш-менш так: паглядзеўшы ў кнігі, устанавляецца, што платнік Z. задэклараваў свой гадавы даход, дапусьцім, на суму тысячы злотых. Урад-жа налажыў на яго падатак ад дзвюх тысячаў злотых, а той „вар'ят“ у срок усё заплаціў.

Што такое? Відаць, ён мае грошы? Накладаюць на яго падатак ад чагыхрох тысяч злотых і адпаведны наказ высылаюць. Калі і гэта заплаціць, дык чарговым разам накладуць на яго падатак ад шасьцёх тысячаў і г. д. у арытмэтычнай або геомэтрычнай пругрэсіі, аж да мамэнту, калі платнік перастане плаціць, бо гэта значыць, што ўжо грошай ня мае.

Альбо нейкая нярухомасьць знаходзіцца на рагу дзвюх вуліцаў. Падатак вызначаны ад яе на адрэс аднае вуліцы. Дапоўніць. Вызначаюць той самы падатак на адрэс другое вуліцы. Хіба што платнік не агледзіцца, а калі і так, дык „odwołania“, „podania“ і г. д. будуць каштаваць яму пару злотых, якія Скарб засіляць.

Іншы платнік мае нейкае прадпрыемства ў другім павеце, дзе за яго акуратна аплачваны падаткі. Ападаткоўваюць яго і ў тым павеце, у якім ён жыве, за тое самае прадпрыемства, вось — так, на ўсякі выпадак.

Прыкладаў гэтых можна прывясьці без ліку і лічба іх даказвае, што гэта ня ёсьць спорадычныя выпадкі, паўстаўшыя з прычыны нязвочаньня ці зноў непрадуманьня, *але сыстэма (!)*, у якой боруцца за лепшае: злая воля, тупасьць з дурнатою і неабходнасьць, паўстаўшая з заганлівых правілаў.

У рахункова-касавы аддзел гатоўка паступае трома ручаямі:

- а) плачаная беспасярэдня платнікамі,
- б) сэквэстратарамі, а таксама
- в) пасярэдня цераз Р.К.О.

Ужо цэлы рад гадоў пануе ў гэтым адзеле *хронічны балаган* і з году ў год павялічваецца. Вураднікі нармальна ня могуць сабе парадзіць з бягучымі паступленьнямі і кожнадзеным узгодненьнем ды закрыцьцём касы. Паступіўшы падаткі ўпісваюцца толькі ў *падаўчыя дзеньнікі* з тою мэтай, каб якнайбольш прыняць гатоўкі, а не *адконтуюцца яны ў берчых кнігах*, што выконваецца вечарамі, як гэтак сама і паступленьні з Р.К.О.

Нічога не памагаюць надчалавечыя натугі вураднікаў і праседжваньні да познае ночы, таму што дзенных паступленьняў плюс г. зв. Р.К.О. адконтываць ня могуць. Творацца залегласьці, сягаючы тыдняў, а часамі і месяцаў назад.

У берчых кнігах, апрача залегласьцяў у адконтуюваньні падаткаў, *ёсьць маса іншых заганаў*, якія, разам ўзятыя, абрыджаюць жыцьцё, як вураднікам, так і платнікам. У кожнай з іх ёсьць

каля 30% адрэсоў платнікаў фальшывых, 50% няпэўных і толькі 20% істотных, гэтых апошніх з кожным годам *убываючых (!)* на карысьць дзвюх першых катэгорыяў.

Фальшывыя адрэсы стварае само жыцьцё. Памірае, напр., гаспадар X на вёсцы. Спадкама падзялялася дружына і сваякі памёршага, але ня маюць грошай на юрыдычнае правядзеньне гэтага падзелу ў каморніка (землямера), ці натарыюса, і *вісіць гэта так у наветры цэлыя гады*. Скарбовы Урад, як і іншыя, падобныя да яго, ўрады пішуць наказы і выканаўчыя тытулы на прозьвішча, ўжо колькі гадоў назад памёршага, гаспадара, або ўжываюць усё часьцей у гэтых выпадках такі адрэс: „S-cy (spadkobiercy) X-a“. Гэтых насьледнікаў ёсьць пераважна некалькі, а іншы раз нават колькінаццаць асобаў, і ніводная з іх ня плаціць падаткаў, бо ня ведае, колькі ёй трэба плаціць за удзел у спадку, а за другога ня хоча плаціць.

Гэтых адрэсоў у берчых кнігах ёсьць з кожным годам больш і больш. *Ужо нават ёсьць насьледнікі-насьледнікаў (sic!)*.

Адрэсы іншага роду: „S-ka (spółka) вёскі Калявіцы“ ці іншае — напісана на тытуле. Блізка што кожная вёска мае які-небудзь адзін або два, або нават і больш кускоў зямлі, супольна купленых. Хто-ж гэта мае плаціць падаткі за гэтую супалку, раз урад ня мае паняцьця, як гэта звычайна бывае, колькі гаспадароў да гэтае супалкі належыць і ў якой часьці кожны з іх патрычыпуе?

Перайдзем цяпер да адрэсоў няпэўных. Усім вядома, што нават і ў гарадох часта можна знайсці колькі дзсяткоў асобаў з аднолькавым прозьвішчам (з тых папулярных), а колькі асобаў дык нават і з тым самым імем. На вёсцы зьявішча гэтае выступае ў вялікіх разьмерах, а калі возьмём паласу краю ад Віслы на Ўсход, дык пераканаемсыя, што там ледзь ня *ўсе сьляне данае вёскі ўжываюць адно або зноў два прозьвішчы*. У адной вёсцы палова жыхароў называецца *Макарэвічы*, рэшта *Цюхневічы*, недзе ў іншым месцы сядзяць *Каруносы і Шэрашэўцы* і г. д. Дык у гэтых вёсках гаспадароў з гэтакімі вясалітымі імёнамі, як: Іван, Станіслаў, Васіль — ёсьць па некалькі і *тае-ж самае пр'фэсіі (земляробы)*, каторыя маюць больш-менш па некалькі аднолькавых кускоў зямлі.

Скарбовыя ўрады ў сваіх кнігах ня маюць імёнаў бацькоў і матак асобных платнікаў, а ў кожным выпадку маюць мінімальную іх колькасьць, і тытул адрэсуюць толькі на імя і прозьвішча платніка.

Два выясьненньні трэба дадаць, што тытулы гэтыя пішуць вельмі часта людзі з па-за ўраду, каторым плаціцца за напісань адрэс на 2 грошы, дык чым карацейшы

Пісьменьнік умее пасьмяшыць чытача, умее і выклікаць у яго пачуцьцё абурэньня або суму. Падкупілае чытача Бядуля ня толькі рэалізмам, але і мовай. Мова Бядулі можа быць прыкладам новых асягненьняў мастацкай прозы.

Некалькі гадоў таму назад выйшаў раман Бядулі „Язэп Крушынскі“. Сюжэт яго, наагул модны ў савецкай літэратуры (падобны трохі, напр. да „Отступніка“ В. Лідына) ізноў-жа звязаны з беларускім жыцьцём, бытам сялян і г. д. Раман пачынаецца тым, як савецкі аграном Іван Мацьвеевіч Шапавалаў едзе ў ролі інструктара на прыкладны хутар Язэпа Крушынскага. Хутар гэты быў калісь маёнткам польскага абшарніка, які перад самай польска-бальшавіцкай вайной прадаў яго Крушынскаму і выехаў у Варшаву.

Крушынскі — сын вельмі беднага селяніна, бондара і веражбіта, сваё дзяцінства правёў у Менску на службе ў дзядзькі, багатага ўласніка рэстарану. Узяўшы Язэпа да сябе, дзядзька паслаў яго ў школу і вучыў усім „прамудрасьцям“ карыснага гаспадара

рэстараннага працаўніка. Вельмі здольны, Язэп дасканальна прайшоў школу дзядзькі, хутка навучыўся рахаваць і ўжо ў 13 гадоў стаўся касірам, а пасля бугальтэрам рэстарану. У пачатку вайны дзядзька робіць яго дзсяцікам у дарожным адзеле, праводзячым дарожныя медалёк ад роднай вёскі Язэпа. Пасьля Крушынскі стаецца багатым земляўласнікам, купляючы вышэйуспамянуты маёнтак.

Гэта чалавек вельмі нізкага маральнага роўня, дэмакрат „з крыві і косьці“, неавідзіць буржуазію і разам з тым па дарозе да ўзбагачэньня ня ўніка самых нягодных учынкаў. Перш-на-перш ён крадзе грошы ў дзядзькі рэстараншчыка, якога ашуківае, лоўка робячы фальшывыя абрахункі. Пасьля ён, як быццам, стаяў на чале шайкі канакрадаў, а ўрэшце пачаў займацца кантрабандай. Дзякуючы сваёй хітрасьці і спрыту ён умее так добра хаваць „канцы ў вадзі“, што зусюль выходзіць чыстым. Яго нават увахваляюць у газэтах, як грамадзкага дзеяча і кіраўніка прыкладнае гаспадаркі. Пагранічная міліцыя,

ня глядзячы на ўсё свае стараньні, ніяк ня можа выкрыць удзелу яго ў кантрабандзе. Ня глядзячы на вялікую небяспеку, Крушынскі ня кідае сваёй рызыкаўнай работы. Ды і як ён яе можа кінуць, калі яна дае яму грошы, каторыя і зрабілі яго вялікім і слаўным чалавекам на ўсю Беларусь. У газэце з артыкулам аб ім зьмешчана і яго фатаграфія.

Хутар Крушынскага быў прыкладны перадусім таму, што ён карміў агранома-інструктара Івана Мацьвеевіча Шапавалава. Яго агляд хутару пачынаўся ад сталавай, пасьля ён заглядаў у суседні пакой на канапу, пасьля-ж ішоў на рэчку і ў цені дрэваў.

Шапавалаў, будучы студэнтам, прыймаў удзел у рэволюцыйных 1905 г. і ўрэшце стаўся правакатарам. Пасьля рэволюцый 17-га году ён зьмяніў сваё папярэдняе прозьвішча Мятлоў на Шапавалава, аб чым не казаў сваёй жонцы. Яму вельмі трудна ўвайсьці ў ролю „чужога“ чалавека. Стан нервовага напружаньня ўрэшце даходзіць да найвышэйшае ступені. Калі жонка выяжджае да бацькоў,

Іван Шапавалаў ve! Антон Мятлоў, баючыся, каб яна не напісала пісьма на яго сапраўднае прозьвішча, пасылае тэлеграфічнае паведамленьне аб сваёй раптоўнай сьмерці. Двудушнасьць агранома робіць яго бязвартасным духова, няшчасным чалавекам. Аднак, ён стараецца быць задаволеным і раўнадушнае ролю зьядлага камуніста, прапаведуючы сярод сялян савецкае будаўніцтва. Урэшце ён спатыкаецца з вучыцелькай дзяцей Крушынскага, якая аказваецца яго пляменьніцай. Яна пазнае Крушынскага і гэта змушае яго выехаць з Менску. Тут ён ізноў зьмяняе свой выгляд і ўжо непазнаным, з бакенбардамі, у акуларах, едзе на Каўказ.

Пляменьніца наведвае жонку Мятлова-Шапавалава аб яго існаваньні. Тая, зьдзіўленая, прыяжджае ў Менск, але інжынера ўжо не застае.

У рамане выступае цэлы рад сялянскіх тыпаў, розных „дарабкевічаў“ — інтэлігентаў і т. п. Рэч дзеецца ў 1924 г.

X. I.

(К а н е ц)

адрес, тым больш заробіш; а значыцца і гэтая рэшта добрых адрэсоў дэкомплетуецца.

Пананісваны гэтак тытулы *ідуць у экзэкуцыйны адзел*. Вураднікі гэтага адзелу, таксама перагружаныя нармальна працаю, ня могуць даць рады з увесь час надходзячымі паведамленьямі з Дзяржаўнага Закладу Страхаваньняў ад агню, з воласьці і Выдзялу Павятовага аб заплачаных у міжычасе паасобнымі платнікамі гэтых вась і гэтых падатках, і ў дробнай толькі часці тытулы гэтыя з прыдэлаў, прыгатоўленых для сэксэстратараў, бяруць назад, а рэшта ідзе ў экзэкуцыю...

(Канец будзе).

Пісьмо у рэдакцыю.

Да Грам. Рэдактара газэты „Родны Край“.

Паважаны грам. Рэдактар! Не адмоўце надрукаваць у Вашай газэце наступнае заявы, зложанай мною дня 9 сьнежня 1935 г. ў натарыуса Я Платакіса:

Do Pana Józefa Płatakisa, notariusza w Wilnie

Radosława Ostrowskiego, zamieszkałego w Kolonji Wil. przy ul. Dolnej № 9.

OŚWIADCZENIE:

Niniejszem proszę Pana Notariusza o zakomunikowanie Panu adwokatowi Bronisławowi Krzyżanowskiemu, zamieszkałemu w Wilnie przy ul. Jakóba Jasińskiego 6, następującego mego oświadczenia:

Wilno, dnia 9.XII.1935 r.

Do Pana Mecenasu Bronisława Krzyżanowskiego, b. superarbitra Sądu Obywatelskiego pomiędzy R. Ostrowskim i A. Łuckiewiczem, A. Trepką i W. Samojską.

Szanowny Panie.

W dniu 22.XI. 1935 r. wystosowałem, do Pana, jako b. superarbitra Sądu Obywatelskiego, list treści następującej:

Wilno, dnia 22 listopada 1935 roku. Do Pana Mecenasu B. Krzyżanowskiego b. superarbitra Sądu Obywatelskiego pomiędzy R. Ostrowskim a A. Łuckiewiczem, A. Trepką, i W. Samojską. Szanowny Panie Mecenasie. Wobec tego, że wyrok Sądu Obywatelskiego został wydany bez motywow i w takiej formie, która umożliwia dowolną interpretację, zmuszony jestem podać przebieg całego procesu do wiadomości publicznej za pomocą prasy. Jestem w posiadaniu wszystkich piśmiennych oświadczeń, zarzutów i zeznań strony przeciwnej; brak mi tylko protokółów posiedzeń Sądu, o które zwracam się do Szanownego Pana. Rozumiem, że odpisy protokółów muszę sporządzić sam i dlatego proszę o łaskawe wskazanie miejsca i czasu, w jakim ma się stawić mój sekretarz w celu sporządzenia wspomnianych odpisów. Zaznaczam jednocześnie, iż zależy mi na pośpiechu. Z poważaniem (—) R. Ostrowski“.

Na list powyższy w przeciągu dwóch tygodni żadnej odpowiedzi nie otrzymałem, w związku z czem w dniu 6.XII.1935 r. ponownie, za pośrednictwem posłańca Stefana Prokopowicza, doręczyłem Panu pismo o brzmieniu — „jak poniżej: „Dnia 6.XII.1935 r. Wilno, Ostrowska 9. Szanowny Panie Mecenasie. Wobec nie otrzymania od Pana odpowiedzi na mój list w sprawie odpisów protokółów posiedzeń Sądu Obywatelskiego, ośmielam się ponownie prosić Pana Mecenas o łaskawe powiadomienie: czy i kiedy może stawić się mój sekretarz w celu sporządzenia wspomnianych odpisów.

Z poważaniem (—) R. Ostrowski. Na list ten również odpowiedzi nie otrzymałem.

Mając na względzie powyższe, zmuszony jestem poraz ostatni tą drogą zwrócić się do Pana Mecenas z uprzejmą prośbą o powiado-

mienie mnie w terminie trzydniowym od doręczenia niniejszego pisma, czy i kiedy moja prośba o wydanie odpisu protokółów rozpraw Sądu Obywatelskiego zostanie uwzględniona.

Z poważaniem (—) R. Ostrowski.

Адначасна зазначаю, што пісьмо гэнае даручана было адрасату натарыюсам дня 9 сьнежня 1935 г. Repertorium № 933, але дагэтуль я ніякага адказу не атрымаў.

З пашанай (—) Р. Астроўскі.

Вільня, дня 20 XII. 35 г.

Ад Рэдакцыі:

Дзівіць нас, чаму б. Супэрарбітэр Грамадск. Суду ня хоча дапусьціць да апублікаваньня ўсіх актаў і высьненяў старон конфлікту паміж Р. Астроўскім і гр. А. Луцкевічам, А. Трэпкай і У. Самойлаў. Гэта яшчэ лішні раз даказвае праўдзівасьць становішча Міжарганізацыйнай Камісіі, пратаколякой быў зьмешчаны ў „Родным Краі“ з дня 26 лістапада 1935 г. № 31.

На абісінскім фронце.

За апошні час на італа-абісінскім фронце сытуацыя амаль не зьмянілася. Абісінцы, пасья ня даўніх сваіх удачаў, не прадаўжаюць наступленьня, ведаючы, што далейшае наступленьне можа пры велькіх іх да згубы.

Італьянскае камандаваньне таксама, як відаць, уважае, што італьянскія войскі яшчэ ня досыць прыгатаваны да рашучага наступленьня.

Пакуль абедзьве варожыя арміі гарачкова рыхтуюцца да рашучых дзеяньняў, адбываюцца толькі драбнейшыя партызанскія сутычкі і налёты італьянскіх самалётаў на абісінскія гарады і вайсковыя лагеры.

15-га г. м. у Огадэне, у 65 кілёмэтрах ад места Сассабанэс італьянскія аддзелы прававалі перайсьці ў наступленьне, але абісінцы паўстрымалі італьянскае наступленьне, разграміўшы італьянскія атрады і зьнішчыўшы 13 бранявых самаходаў.

Некалькі сот італьянскіх салдат-самаліцаў перайшло на старану абісінцаў.

На самалійскім фронце італьянскія самалёты збомбардавалі абісінскія вайсковыя лагеры ў ваколіцы Нэгэлі, 240 кілём. на паўночны захад ад Долё. Амаль палова палатак абісінскага лагера была спалена бомбамі. Абісінцам удалося падстрэліць адзін з 15 ці атакуючых італьянскіх самалётаў.

Паводле офіцыяльных італьянскіх паведамленьняў, у ваколіцы ракі Таказэ абісінскі атрад, лікам каля 3000 асоб, перайшоў у наступленьне і змусіў італьянскія войскі адступіць. Іншы атрад абісінцаў ударыў на італьянцаў з боку, каля места Сцірэ. Бой трывае далей. Страты італьянцаў значныя.

У ваколіцы гары Мусса-Алі трываюць жорсткія баі. Усе спробы італьянцаў выціснуць абісінцаў з іх пазыцыяў скончыліся няўдачай. 17-га г. м. у Адзіс-Абэбе атрыманы весткі, сьцьвярджаючы, што абісінскія атрады знаходзяцца на поўначы ад Макалье, значыць, што абісінцы і на паўночным фронце зайшлі ў тыл італьянцам. Сьцьвярджаецца таксама, што абісінцам удалося захапіць 4 італьянскія самалёты. Весткі гэтыя выклікалі у Адзіс-Абэбе вялікую радасьць. Гэтага-ж дня адбыліся хаўтуры амэрыканскага доктара Хокмана, забітага італьянскай бомбай у Дагабэры. Хаўтуры, у якіх прынялі ўдзел абісінскі ўрад, дыплёматычны корпус, эўрапейская колёнія і вялізныя тоўпы народу, ператварыліся ў дэманстрацыю ў чэсьць эўрапейскіх прыяцеляў Абісініі.

18-га г. м. войскі раса Сэйюма нанесьлі ў ваколіцы ракі Таказы італьянцам новае паражэньне. Італьянцы пасьпешна адступаюць

Як можна самому зрабіць мыла.

Гаспадарчы крызіс усяўладна пануе на нашых землях. Нідзе хіба так востра не адчуваецца ён, як у нас. Гэта сьцьвярджаюць ня толькі беларусы, але і эканамісты-палякі. Мы ня будзем уваходзіць у прычыны гэтага зьявішча. Зазначым толькі, што ў выніку гаспадарчага застою перадусім паніжаецца пакупная здольнасьць шырокіх слаёў насельніцтва. Спажывец абмяжоўваецца толькі да куплі самых неабходных тавараў. Заняпадае Гандаль і прамысловасьць і т. д. Праўда, новавыбраны ўрад пачаў змаганьне з крызісам. Ужо значна паніжаны цэны на розныя прадукты першай неабходнасьці, як цукар, нафта і т. п. Але, ясна, гэтыя сродкі не зьліквідуюць цяжкае гаспадарчае хваробы, ды і палепшаньне гаспадарчага жыцьця не адбываецца раптоўна.

Крызіс перадусім б'е па сельскай гаспадарцы. Цэны на сельскагаспадарчыя прадукты нізкія ў параўнаньні з цэнамі фабрычна-прамысловых вырабаў. Цэны гэтыя разыходзяцца, як вільчы ў ножніцах. Селянін усё больш абмяжоўвае свае выдаткі і патрэбы. Гаспадарчыя зносіны вёскі з месцам слабнучы і існуюць толькі ў такой меры, каб выраўнаць бюджэт для „мінімум эгзыстэнцы“.

Гэты наварот да натуральнае гаспадаркі на вёсцы вельмі значны. Вагонь шмат дзе дабываецца першабытным спосабам, робяцца запальнічкі з дрэва, вагонь перахоўваецца ў печы, пазычаецца распаленае вуголье і т. п.

Побач з іншымі таварамі селянін адмоўляецца часта і ад мыла. Мы ня будзем тут казаць аб значэньні мыла для здароўя. Дзе няма мыла—там бруд, а значыць—адпаведны варункі для паўстаньня розных хваробаў і сьмяротнасьці. Наш селянін яшчэ ня ўсюды прызвычаўся да мыла, як да

пад націскам войскаў раса Сэйюма і раса Кассы.

Атрыманы весткі, што аднаму з абісінскіх атрадаў удалося прарваць італьянскі фронт пры рацэ Таказэ. У ноч на 19—е г. м. атрад гэты зьявіўся пад Аксумам, гдзе і завязаўся зацяты бой.

Хаўтуры Адама Пілсудскага.

18-га г. м. адбыліся ў Вільні хаўтуры памёршага ў панядзелак (16 г. м.) раніцай у Варшае віцэ-прэзыдэнта Вільні і сэнатара А. Пілсудскага, брата памёршага Маршала Я. Пілсудскага.

Адам Пілсудскі пахаваны каля таго месца, дзе мае быць пабудованы маўзэлей Маршалка.

БЕЛАРУСКАЯ ХРОНІКА.

— Выйшаў з друку № 1 часопісі „Mówią Młodzi!“, орган беларускай моладзі. Гэтая грамадзка-літэратурная часопісь (месячнік) рэдагуецца ў польскай мове. Мае на мэце інфармаваць польскае грамадзянства аб усякіх праявах беларускага жыцьця, а так-жа і знаёміць яго з беларускімі культурнымі асягненьнямі. Цана асобнага нумару 20 гр.

— Выйшаў з друку зборнік вершаў гр. У. Л. Казлоўшчыка пад назовам „Шляхам змаганьня“ — цана 75 гр.

Рэцэнзыю аб гэтым зборніку падамо ў наступных нумарох нашае газэты.

— 21 гэтага месяца распускаюцца на Калядныя фэры вучні Віленскай Беларускай Гімназіі.

Фэры прадоўжацца да 10 студзеня 1936 г.

— Як даведываемся, захварэў на ныркі стары беларускі дзеяч, быўшы сэнатар А. Уласаў. Хворы знаходзіцца ў шпіталі сьв. Якуба ў Вільні.

неабходнай рэчы. Шмат мы знойдзем па вёсках людзей, якія мыюцца толькі ў нядзелю або і зусім ня ўжываюць мыла (асабліва старэйшыя асобы).

Трэба на вёсцы прапагаваць мыла!

А як-жа яго прапагаваць, калі чалавек купляе ў мястэчку на 2 грошы запалак, а пасья кожную запалку рэжа на 2, 3 або 4 часткі?

Выход адзін: трэба самім рабіць мыла. Пры сучасным крызісе, бязуюмна, людзям практычным і культурным лягчэй жывецца, чым людзям цёмным. Наш-жа народ яшчэ ў значнай ступені малакультурны. На Палесьсі, напрыклад, якое прыймала найбольшы ўдзел у выбарах, на 100 чалавек 88 няграмадных. Ясна, што пры такім культурным стане мы далёка ня зойдзем. Цяжка цяпер і дзяцей вучыць. Сялянскім дзецям фактычна цяпер недаступна сярэдняя, а часта нават і пачаткавая школа.

Дык што ж рабіць? Бязуюмна, ратавацца. Покі сонца ўзыйдзе, раса вочы высьець. Розныя абяцанкі, ямія мы чулі і чуюм з розных бакоў, нічога амаль не далі нам і не даюць. Самі мусім змагацца з крызісам, каб ня згінуць.

Як вось, напрыклад, можна было-б вырабіць мыла самому і яго ня купляць у краме. Зрабіць можна. Аб гэтым я і хачу расказаць у гэтай гутарцы.

Хоч мыла хатняга вырабу якасна ня будзе такое, як фабрычнае, аднак, у сельскай гаспадарцы, дзе бялізна пераважна ільняная, яно заступіць зусім пакупное. Зрабіць мыла—зусім ня мудрагэс. Трэба толькі быць уважлівым. Чыгун (белы унутры), у якім будзем варыць мыла, павінен быць два разы большы ад мыльнае масы (г.зн. калі мыла варым 5 літраў, чыгун мусіць быць на 10 літраў). Трэба наліваць значыцца палову пасудзіны. Гэта вельмі важна, бо інакш мыла пры варцы выбяжыць.

Далей трэба варыць мыла на раўнамерным вагні, мяшаючы, каб не прыгарэла.

Галоўная складаная частка мыла гэта—тлушч (тук), абы які: можна мыла рабіць з тлушчам конскім, сьвіным, баранім, заячым і т. д. Перадусім трэба яго растапіць і аддзяліць шкваркі, якія можна ўжыць на што-небудзь іншае. У склад мыла ўваходзяць таксама розныя алеі: ільняны, рэпаковы і т. д. Тукі могуць быць самых атошніх сартоў і нават сапсутыя. Апрача тлушчу ў мыла кладуць яшчэ соду, паташ, вапну, кухонную соль, каляфонію і льюць ваду. Гэтыя прадукты лёгка можна атрымаць у кожным аптэкарскім складзе. Зваранае мыла выліваюць у драўляныя скрыначкі з дзірачкамі ў дне (каб мог сьцякаць луг), якія высланы тоўстым палатном. У скрыначках мыльная маса павіна быць ахалоджана, але не застыгнуўшая. Пад скрыначкамі падстаўляюцца якія-небудзь пасудзіны, у якія праз дзірачкі сьцякае луг. Луг можна выкарыстаць на мыцьцё падлогі і т. д.

Ёсьць шмат спосабаў варкі мыла, але я падаю тут толькі адзін, самы просты. 5 кілё тлушчу, 2½ кілё содавага лугу падаграваецца на вагні да кіпеньня. Пасьля гэта адываецца на 12 гадзін. На другі дзень гэтая маса варыцца 5 гадзін на раўнамерным малым вагні. Тады ўсыпаюць 30 дэкаў кухоннай солі (соль аддзяляе мыла ад лугу). Варыць з сольлю трэба так доўга, пакуль луг не аддзеліцца ад мыла. Гэта трывае каля 2 гадзін. Каб пераканацца, ці зварана ўжо мыла ці не, трэба трохі пераваранае мыльнае масы ўліць на талерачку, калі яно застывае ўсёй паверхняй і няма мясцамі лугу, мыла, значыць, гатова.

Трэба яго зьняць з вагна, паставіць, каб крыху астывае, і разліваць у формачкі. Пасьля яго рэжам і ўжываем.